

# ជីវិតរបស់អេពិគួរ

## ÉPICURE

\*- កើតនៅក្នុងឆ្នាំទី-៣ នៃអូឡាំព្យាទី-១០៧ ។ ស្លាប់នៅ ឆ្នាំទី-២នៃអូឡាំព្យាទី ទី-១២៧ , នៅក្នុងជំនាប ៧២ឆ្នាំ ។

អេពិគួរដែលជាមនុស្សម្នាក់នៅក្នុងត្រកូលរបស់ពួកហ្វីឡែដ មានកំណើតនៅទីក្រុងអាត្រែនក្នុងកម្មងអូឡាំព្យាទី-១០៧។ នៅក្នុងអាយុ ១៤ឆ្នាំ, គាត់បានចាប់ផ្តើមសិក្សាអំពីទស្សនវិជ្ជា ។ គាត់បានហាត់រៀនមួយរយៈពេលនៅសាម៉ូស, ក្រោមការដឹកនាំរបស់ប៉ម៉ូហ្វីល-បូតូនីស្យាង, ក៏ប៉ុន្តែគាត់មិនសូវបានជាចូលចិត្តទ្រឹស្តីមគោតមវិជ្ជារបស់បុគ្គលក្រោយនេះប៉ុន្មានទេ។ គាត់បានថយចេញពីសាលារបស់លោកក្រម្ពាកនេះទៅ, ហើយក៏មិនបានទទួលយកគ្រូឯណាថ្មីទៀតឡើយ ។ គេបានពោលថាគាត់ធ្លាប់បានបង្ហាត់បង្រៀនក្បួនវេយ្យាករណ៍ ...ក៏ប៉ុន្តែមិនយូរប៉ុន្មានគាត់ក៏មានសេចក្តីផុតច្រវែងមុខវិជ្ជានេះដែរ ។ គាត់ចូលចិត្តអាសៀវរក្សារបស់ដេម៉ូក្រីត... ដែលគាត់ដឹកស្រង់ទាញយកចំណុចសំខាន់ៗយកមកសរសេរជាប្រពន្ធវិជ្ជាផ្ទាល់របស់គាត់, នៅថ្ងៃក្រោយមក ។

នៅក្នុងអាយុ ៣២ ឆ្នាំ គាត់បានបង្ហាត់បង្រៀនទស្សនវិជ្ជានៅមេតីឡាំង, បន្ទាប់មកទៀតនៅឡាំសាក ។ ប្រាំឆ្នាំក្រោយមកទៀត, គាត់ក៏បានត្រឡប់មកទីក្រុងអាត្រែនវិញហើយបានបង្កើតបក្សថ្មីមួយនៅទីនោះ ។ គាត់បានទិញចំការមួយយ៉ាងល្អ ដែលគាត់ដាំដំណាំដោយផ្ទាល់ដៃខ្លួនឯង ។ គឺនៅទីនោះហើយដែលគាត់បានបង្កើតសាលារៀនរបស់គាត់។ គាត់មានជីវភាពរស់នៅសុខស្រួលសប្បាយជាមួយនឹងសារករបស់គាត់ដែលគាត់បង្រៀននៅកណ្តាលចំការដោយដើរលេងកំសាន្តនៅក្នុងស្នូនផង និងធ្វើកិច្ចការច្បារដំណាំបណ្តើរៗផងជាមួយគ្នា ។ គាត់បានឲ្យសិស្សទាំងឡាយទន្ទេញចំហាត់នូវក្បួនសុភាសិត ដែលគាត់បានសរសេរដោយខ្លួនឯង ។ មនុស្សជាច្រើនណាស់បានមកពីគ្រប់ទិសទីនៃប្រទេសក្រិក, ដើម្បីគ្រាន់តែបានសប្បាយស្តាប់ពាក្យប្រៀនប្រដៅរបស់គាត់... ហើយនិងពិចារណាអំពីវត្តមានរបស់គាត់នៅឆ្ងាយពីគេពីឯងកណ្តាលវាលលំហនៃធម្មជាតិ។

អេពិគួរជាមនុស្សម្នាក់ ដែលតែងពោលសំដីស្មោះត្រង់ពីក្នុងដួងចិត្ត ។ គាត់

មានអាការៈស្លុតបូត, សុភាពរាបសារ ព្រមទាំងចេះគួរសមជាមួយនិងមនុស្ស គ្រប់ៗគ្នា, គាត់មានចិត្តសប្បុរសជាមួយនិងបងប្អូន និងក្រុមមិត្តភក្តិរបស់គាត់ ជាពន់ពេកណាស់...រហូតដល់គាត់បានចំណាយពេលវេលារបស់គាត់ស្ទើរតែទាំង អស់ឲ្យពួកអ្នកទាំងនេះ, ហើយតែងផ្តល់ឲ្យពួកគេនូវអ្វីៗទាំងប៉ុន្មានដែលគាត់មាន នៅក្នុងខ្លួន ។ គាត់បានផ្តេផ្តាំជាពិសេសឲ្យ ពួកសាវ័ករបស់គាត់មានចិត្តមេត្តាករុណា ជាពិសេសជាមួយនិងឈ្នួលបម្រើ ។ ខ្លួនគាត់វិញតែងមានសប្បុរសធម៌ជាមួយ និងឈ្នួលបម្រើរបស់គាត់លើសពីធនណាៗទាំងអស់ ។ គាត់អនុញ្ញាតឲ្យពួកអ្នក ទាំងនេះបានរៀនសូត្រទទួលចំណេះវិជ្ជា, ដោយខ្លួនគាត់យកចិត្តទុកដាក់ធ្វើជាគ្រូ ហាក់ដូចជាពួកគេជាសាវ័ករបស់គាត់ដូច្នោះដែរ ។

អេពីក្លរូរស់នៅគ្រប់ពេលវេលា ដោយបរិភោគតែដំបូងហើយនិងទឹកព្រម ទាំងបន្លែផ្លែឈើដែលមាននៅក្នុងស្ថានរបស់គាត់តែប៉ុណ្ណោះ ។ ជួនកាលគាត់ និយាយប្រាប់ទៅកូនចៅគាត់ដូច្នោះថា ៖ « ចូរយកទឹកដោះគោនិងហ្វូម៉ាសឲ្យខ្ញុំខ្លះៗ ដើម្បីខ្ញុំអាចទទួលបានឆ្មាញ់នៅពេលណាដែលខ្ញុំចង់ » ។ នេះហើយ, ឡាអើរតពោ- ល, ជាជីវិតរបស់មនុស្សម្នាក់ ដែលអ្នកផងតែងនឹកស្មានថាមានកម្មសិទ្ធិក្រាស់ក្នុង កាមតណ្ហានិងក្នុងសភាពឆ្មាញ់ ។

សីសេរ៉ុង, នៅក្នុងសៀវភៅរបស់គាត់ដែលមានចំណងជើងថា «ទស្សៈ- គូឡាន» បានពោលថា ៖ « ឱ! អេពីក្លរូជាជនមួយរូបដែលចេះរស់នៅ ដោយសីល តែគ្មានរបស់អ្វីទាំងអស់ ! » ។

ពួកសាវ័ករបស់អេពីក្លរូគ្រប់ៗរូប តែងតែរស់នៅដោយយកតម្រាប់តាម ការបរិភោគក្រៀមក្រោះនិងសីលធម៌អត់ផ្គត់ផ្គង់ទៅតាមរបស់លោកគ្រូខ្លួន ។ ពួកគេ រស់នៅដោយសារតែបន្ថែមហើយនិងទឹកដោះដូចតែគាត់ដែរ ។ មានពួកអ្នកខ្លះ ក៏ទទួលបានស្រាប្រហមបន្តិចបន្តួចទៅ...ប៉ុន្តែពួកអ្នកដទៃទៀតទាំងអស់រឹកតែទឹក ប៉ុណ្ណោះ ។ អេពីក្លរូមិនបានចង់ឲ្យពួកគេដាក់ប្រាក់រួមជាមួយគ្នាឲ្យដូចជាពួកសាវ័ក របស់ពីតាត្រូវនោះឡើយ.. ពីព្រោះគាត់យល់ថាអំពើនេះគ្រាន់តែជាការមិនទុក ចិត្តគ្នាឯងតែប៉ុណ្ណោះ គឺពុំមែនជាការរួបរួមដោយស្មោះសរជាមួយគ្នានោះឡើយ ។

គាត់មានជំនឿថាគ្មានអ្វីដែលថ្លៃថ្នូរខ្ពង់ខ្ពស់ជាងការរៀនសូត្រអំពីទស្សនវិជ្ជា នោះទេ ។ ពួកយុវជនគួរតែហាត់រៀនពីក្មេងឲ្យហើយទៅ ...ចំណែកពួកមនុស្ស ចាស់វិញមិនត្រូវឡើយណាយនិងមុខវិជ្ជានេះទាល់តែសោះ ...ដោយហេតុថា គោលបំណងធំរបស់មនុស្សទាំងអស់គ្នានៅលើផែនដីនេះ, គឺស្វែងរកសេចក្តីសុខ សប្បាយតែប៉ុណ្ណោះឯង ។ គឺទីដៅនេះហើយដែលមនុស្សត្រូវតែខំប្រឹងស្រាវ លោង ។

សុភមង្គលដែលពួកទស្សនវិទូទាំងអស់ពោលអធិប្បាយ គឺជាសុភមង្គលដែលបានមកពីធម្មជាតិ... ពោលគឺជាសេចក្តីសុខក្សេមក្សាន្តមួយដែលគេអាចរកបាននៅក្នុងជាតិនេះ ដោយសារតែការប្រើកម្លាំងឥទ្ធិពលពីធម្មជាតិទាំងស្រុង ។ សេចក្តីសុខសប្បាយនៅក្នុងលោកិយនេះ, ចំពោះអេពីគួរ គឺពុំមែនបិតនៅក្នុងអំពើស្រួលស្រណុកនៃការកម្រិតណា ឬក៏ការផឹកស៊ីឆ្ងាញ់ពិសារនោះឡើយ ក៏ប៉ុន្តែបិតនៅក្នុងអារម្មណ៍ស្ងប់ស្ងៀមគ្មានសេចក្តីទុក្ខខ្វល់ខ្វាយហើយនិងសុខភាពនៅក្នុងអង្គប្រាណ ។ គាត់គ្មានគំនិតអ្វីទៀតទេក្នុងការស្វែងរកសម្បត្តិទ្រព្យដ៏កំពូល, ក្រៅតែពីការរកឲ្យបានរបស់ទាំងពីរខាងលើនេះនៅក្នុងពេលជាមួយគ្នា ។

គាត់បានបង្ហាត់បង្ហាញឲ្យឃើញថា សីលធម៌ជាឧបករណ៍មួយដ៏មានកម្លាំងសក្តិសិទ្ធិជាទីបំផុតដើម្បីស្វែងរកសុភមង្គលឲ្យជឺវិត គឺពីព្រោះដោយហេតុថាគ្មានអ្វីដែលធ្វើឲ្យមនុស្សរស់បានសុខសប្បាយជាងការរស់នៅដោយទៀងត្រង់នៅក្នុងសេចក្តីសុច្ឆរិតយុត្តិធម៌នោះទេ, ដោយគ្មានអ្វីត្រូវបន្លោសខ្លួនឯង, ដោយគ្មានបានប្រព្រឹត្តអកុសលកម្មឬឧក្រិដ្ឋកម្ម, ដោយគ្មានបានបំផ្លិចបំផ្លាញផលប្រយោជន៍របស់អ្នកដទៃ, ដោយធ្វើអំពើល្អឲ្យបានយ៉ាងច្រើនបំផុតដែលគេអាច ធ្វើទៅបាន, ហើយនៅចុងចប់, ដោយចៀសវាងកុំឲ្យខាតក្នុងការបំពេញករណីយកិច្ចជាធិច្ចុដ្ឋកាលចំពោះជីវិតរស់នៅ ។ គាត់បានទាញសេចក្តីសន្និដ្ឋានអំពីគំរោងទ្រឹស្តីខាងលើនេះថា ៖ គឺមានតែជនដែលរស់នៅក្នុងសេចក្តីសុច្ឆរិតយុត្តិធម៌តែប៉ុណ្ណោះទេដែលអាចរស់នៅបានដោយសុខសប្បាយ, ដូច្នេះសីលធម៌ ឬ កុសលធម៌ជារបស់ចាំបាច់ត្រូវតែមាននៅក្នុងជីវិតមួយដែលប្រកបដោយសេចក្តីសុខ ។

គាត់មិនដែលមានការហត់ឆ្អើយ ក្នុងការពោលផ្លែឯសរសើរអំពីការចេះរស់នៅដោយសេចក្តីអត់ធ្មត់ និងចេះតមចំពោះចំណីអាហារណាដែលឲ្យទុក្ខទោស, ដែលជាលក្ខណ៍មួយដ៏ប្រសើរ ធ្វើឲ្យមានមនុស្សមានអារម្មណ៍នឹងដ៏អាចថែរក្សាសុខភាពល្អនៅក្នុងខ្លួន ...មិនត្រឹមតែប៉ុណ្ណោះសោតអាចកែខែធ្វើឲ្យមានកម្លាំងកំហែងបរិច្ចរណ៍មកវិញទៀតផងនៅពេលណាដែលអង្គកាយធ្លាក់ចុះទន់ខ្សោយ ។ គេត្រូវចេះរស់នៅ, គាត់ពោល, ដោយមានរបស់របរតិចតួចបំផុតនៅក្នុងខ្លួន, នេះហើយជាទ្រព្យសម្បត្តិដ៏ធំបំផុត និងដ៏ល្អប្រសើរបំផុតដែលគេអាចរកបាន។ ដោយហេតុថាម្ចាស់ធម្មតាបំផុតធ្វើឲ្យយើងបានទទួលសភាពឆ្ងាញ់ជាងម្ចាស់អស្ចារ្យនោះទៅទៀត កាលណាយើងឃ្លាន ដូចពាក្យដែលថា «ឃ្លានឆ្ងាញ់ ស្រឡាញ់ល្អ»... គេក៏អាចមានសុខភាពដ៏ល្អប្រសើរផងដែរ កាលណាគេរស់នៅក្នុងសភាពធម្មតាជាទីបំផុត។ នៅពេលនោះ គេគ្មានខួរក្បាលវិវរវល់ខ្វាយ, គេមានតែចិត្តថ្លើមបរិសុទ្ធ, ដួងព្រលឹងស្ងប់ស្ងៀម, គំនិតមានសេរី... ហើយគេអាចស្គាល់ការរីក

រាយសប្បាយក្នុងការប្រឹងប្រែងស្វែងរកការពិតថែមទៀត... ពោលគឺការស្វែងរក ធ្វើអំពើណាដែលគួរធ្វើ ... ជាជាងការធ្វើអំពើណា ដែលប្រកបដោយអកុសល- ធម៌ ។ គាត់បានពោលបន្ថែមទៀតថា, ការជប់លៀងដែលគេធ្វើម្តងម្កាលតែង ផ្តល់នូវការរីករាយសប្បាយជាងការស៊ីផឹកញឹកញាប់.. ហើយមនុស្សយើងតែង មានលទ្ធភាពចេះអត់ទ្រាំចំពោះសេចក្តីអភ័ព្វក្នុងវាសនា បើកាលណាគេចេះរស់នៅ សប្បាយក្នុងសេចក្តីក្រទុរគត់, តែជាមួយរបស់របរមន្តិចមន្តិចដែលជាសេចក្តីត្រូវ ការចាំបាច់នៃធម្មជាតិ, ជាជាងកាលណាគេរស់នៅក្នុងសេចក្តីសំបូរហូរហៀរ និងក្នុងសេចក្តីអន្តរងរឿង ។

គេគួរតែប្រយ័ត្នប្រយ័ងមែនទែន, គាត់ពោលបន្ថែម, ចៀសវាងអំពើអបាយ- មុខដែលធ្វើឲ្យអង្គកាយធ្លាក់ខ្សោយ ហើយនិងធ្វើឲ្យស្មារតីភ្លេចភ្នាំងភាវ័យខ្លាំង ។ ហើយបើទោះចំពោះសេចក្តីសប្បាយដ៏ប្រសើរឯណា ដែលមនុស្សគ្រប់គ្នាត្រេក ត្រអាលចង់ស្រវាឱបក្តី, ក៏គេត្រូវចៀសវាងចេញឆ្ងាយ, កាលណាបើគេប្តឹងសេច- ក្តីទុក្ខលំបាក ដែលជាលទ្ធផលវាមានសភាពធ្ងន់ធ្ងរហួសពេកជាងសភាពរីករាយ ដែលគេត្រូវបានទទួល ។ ផ្ទុយទៅវិញគេគួរតែចេះអត់ទ្រាំក្នុងការលំបាក បើកាល ណាលទ្ធផល ដែលហុចមកវាមកជាមួយគ្នានឹងសេចក្តីសុខសប្បាយដ៏មហាប្រ- សើរ ហួសពីសេចក្តីទុក្ខវេទនារដែលគេបានឆ្លងកាត់ ។

ជំនឿរបស់គាត់មួយ ដែលមានសភាពផ្ទុយគ្នាពីជំនឿរបស់ពួកសេរីណាអ៊ីក... គឺសេចក្តីខ្ជិលច្រអូស, ឬសភាពស្លឹកដោកងុយគឺជាសុភមង្គលជាដ៏ធំធេងនូវ, ចំណែកសេចក្តីសប្បាយខាងផ្នែកបញ្ញាស្មារតី តែងតែមានន័យជ្រៅទូលំទូលាយ ជាងសេចក្តីសប្បាយខាងផ្នែកអង្គកាយ ។ គឺពីព្រោះថា, គាត់ពោល , អង្គកាយ ទទួលដឹងពុំតែពីសេចក្តីឈឺចាប់បច្ចុប្បន្ន, រីឯបញ្ញាស្មារតីវិញ ទទួលដឹងពុំអំពី សេចក្តីឈឺចាប់ដែលកើតមានឡើងក្នុងបច្ចុប្បន្នកាលផង, ក្នុងអតីតកាលផង, ក្នុងអនាគតកាលថែមទៀត ។ ( ក.ក.ន. ៖ ថ្ងៃក្រោយមក, នៅក្នុងសតវត្សរ៍ ទី-២០ អ្នកប្រាជ្ញអាឈ្លីមង្គ្រាក់ឈ្មោះហៃដាក់ត្រើរ - Heidegger - បានសរសេរតាមទ្រឹស្តី របស់អេពីក្លរថា ៖ មនុស្សយើងគឺជាសត្វលោកដែលរស់នៅក្នុងទីប៉ោងឆ្ងាយៗ ពេ- លគឺរស់នៅក្នុងអតីតកាលផង, និងក្នុងអនាគតកាលផង... ក៏ប៉ុន្តែមិនសូវជាបានរស់ នៅក្នុងបច្ចុប្បន្នកាលនេះទេ ... L'homme, c'est l'être des lointains - ) ។

អេពីក្លរបានយល់ថាព្រលឹងរបស់យើងក៏មាននិស្ស័យនិងលក្ខណៈជាអង្គ កាយផងដែរ គឺដោយហេតុថាព្រលឹងនេះឯងដែលបណ្តាលឲ្យអង្គកាយមាន- ចលនា។ គឺថាព្រលឹងនេះឯងបានចូលរួមជាមួយនឹងអង្គកាយក្នុងការសប្បាយ ក៏ដូចជាក្នុងសេចក្តីទុក្ខវេទនាទ្វេដងខាត ឬក្នុងពិការភាព ។ គឺព្រលឹងនេះឯងដែល

បានធ្វើឲ្យយើងភ្ញាក់ភ្ញើងក្រញាងក្នុងនាទី ដែលយើងកំពុងនិរ្ត្រាលក់ស្តាប់ស្តល់ ។  
នៅទីបំផុត, គឺព្រលឹងនេះហើយដែលបានញ៉ាំងឲ្យរូបយើងដូរពីណាស់បុរយោង  
ទៅតាមចលនាផ្សេងៗ ។ គាត់បានពោលបញ្ជាក់ថា ៖ បើសិនជាព្រលឹងពុំមាន  
លក្ខណៈនិស្ស័យជាអង្គកាយនោះទេ... នោះច្បាស់ជាព្រលឹងគ្មានអ្វីទាក់ទងជាមួយ  
នឹងខ្លួនប្រាណសោះឡើយ។

Tangere enim ettangi, nisi corpus, nula potest res.

គាត់បានសន្មត់ថាព្រលឹងគឺគ្មានអ្វីក្រៅតែអំពីវត្ថុធាតុម្យ៉ាងយ៉ាងស្តើងហើយ  
ស្រាលដែលមានពាសពេញនៅក្នុងខ្លួនយើង...ហើយដែលមានថាមពលជាអវយវៈ  
របស់យើងផងដែរប្រហែលគ្នានឹងដៃជើង ឬក៏ក្បាលរបស់យើង ។ ម៉្លោះហើយ  
គាត់ក៏បានទាញសេចក្តីថា ៖ កាលណាអង្គកាយរបស់យើងស្លាប់, ព្រលឹងក៏ត្រូវ  
ស្លាប់ជាមួយគ្នាដែរ ។ នៅពេលនោះ, ព្រលឹងនឹងត្រូវរលាយបាត់ដូចជាផ្សែងទឹក  
ហើយក៏គ្មានមនោសញ្ចេតនាអ្វីបន្តិចបន្តួចសោះនៅក្នុងខ្លួនរបស់យើង ។ ដូច្នេះទៅ  
សេចក្តីស្លាប់មិនមែនជារបស់មួយដ៏អាក្រក់សាមាណ្យនោះទេ ៖ ដោយហេតុ-  
ថាសេចក្តីល្អនិងសេចក្តីអាក្រក់ វាបិតនៅក្នុងមនោសញ្ចេតនាតែប៉ុណ្ណោះឯង ។  
ម៉្លោះហើយ, ដោយសេចក្តីស្លាប់មានន័យថាជាការបាត់បង់នូវមនោសញ្ចេតនា  
នៅពេលនោះ, សេចក្តីស្លាប់ក៏គ្មានទំនាក់ទំនងអ្វីជាមួយនឹងរូបយើងផងទេ...  
ពីព្រោះយើងមិនដែលបានធ្វើអ្វីបុរេមចូលគ្នា ជាមួយនឹងសេចក្តីស្លាប់ម្តងណាទេ ។  
ពោល, កាលណាយើងនៅរស់, វាតែនៅទីនោះទេ, ហើយកាលណាបើវាមក  
ដល់វិញ, យើងក៏លែងនៅទីនោះទៅហើយ ។ តាមដោយសេចក្តីពិត, តាំងពីយើង  
បានកើតមកដល់លើភពផែនដីនេះ... គឺជាការធម្មតាពេកណាស់ដែលយើងតែងតែ  
ចង់រស់នៅដោយទាញយកសេចក្តីសុខសប្បាយឲ្យបានច្រើនជាទីបំផុត ។ ក៏ប៉ុន្តែ  
គេមិនត្រូវចង់ចង់នៅទីនោះទៀតទេ, ក៏ដូចតែមនុស្សម្នាក់ដែលបានបរិភោគ  
ឆ្នាញ់រួចហើយក៏មិនត្រូវចង់ចង់អង្គុយនៅកន្លែងតុម្តូបតទៅទៀតដែរ ។

( កកន ៖ ទ្រឹស្តីនៃសេចក្តីស្លាប់របស់អេពីគ្លរត្រូវបានស្រង់យកចេញមកពី  
លទ្ធិព្រះពុទ្ធសាសនា ...ថ្វីបើទ្រឹស្តីទាំងពីរនេះមានសេចក្តីអធិប្បាយខុសប្លែកគ្នា  
បន្តិចបន្តួចក៏ដោយ។ ព្រះពុទ្ធទ្រង់បានផ្តល់ថាសេចក្តីស្លាប់ជារបស់មួយដ៏ទៀង  
ទាត់ ឬជាសេចក្តីចាំបាច់...ចំណែកអេពីគ្លរបានពោលថាសេចក្តីស្លាប់មិនមែនជា  
របស់មួយដ៏អាក្រក់នោះទេ ...។ ក៏ប៉ុន្តែទ្រឹស្តីទាំងពីរបានអះអាងថា សេចក្តីស្លាប់  
គឺជាការបាត់បង់នូវមនោសញ្ចេតនា។ សូមអានអំពីសេចក្តីអធិប្បាយនៃសេចក្តីស្លាប់  
នៅក្នុងធម៌ព្រះពុទ្ធ ៖ អចិន្ត្រៃយ៍ភារយោ, ឱ! កាយនេះមិនយូរសោះឡើយ , បទី  
អចិន្ត្រៃយ៍ភារិ, នឹងដេកសង្កត់លើផែនដី, អុះឡាអុះបតនិញ្ញារណា , មានវិញ្ញាណ

ទៅប្រាសហើយបុគ្គលនឹងចោលនៅ , និរត្តិ ឧភវនិទ្ធារ , បីដូចជាអង្កត់មិសរកប្រយោជន៍គ្មាន ) ។



អេពីក្លរបានពោលថា ៖ មនុស្សយើងដោយភាគតិចត្រូវចណាស់ដែលចេះទាញយកប្រយោជន៍ពីជីវិត ។ ហើយគាត់ពោលថាមនុស្សគ្រប់ៗគ្នាតែងតែមើលស្រាលចំពោះស្ថានភាពបច្ចុប្បន្នដែលគេកំពុងតែរស់នៅ ។ ម៉្លោះហើយមនុស្សម្នាក់ៗចេះតែនឹកស្មានស្រមៃ ឬ មានគោលប្រាថ្នាថាគេនឹងបានរស់ក្សេមក្សាន្តទៅថ្ងៃមុខ , ក្នុងវិវេជនោះ, ក៏ស្រាប់តែសេចក្តីស្លាប់បានមកដល់ ...នៅចំពេលមួយដែលគេមិនទាន់បានសម្រេចគោលបំណងអ្វីទាំងអស់, ដែលជាហេតុបណ្តាលឲ្យជីវភាពរបស់មនុស្សជួបប្រទះនឹងសេចក្តីអភ័ព្វដល់ម៉្លោះ ។ ម៉្លោះហើយគ្មានអ្វីដ៏ត្រឹមត្រូវនិងដ៏មានប្រយោជន៍ជាការរស់ឲ្យបានសប្បាយ នៅក្នុងពេលបច្ចុប្បន្ននេះទេ... ដោយមិនបាច់គិតពីអនាគតវែងឆ្ងាយ ។ ពោល, គេមិនត្រូវរាប់ពីសេចក្តីសុខនៃជីវិតមួយដោយសារតែគេមានអាយុវែងនៅលើផែនដីនេះទេ... គឺត្រូវរាប់តាមអាការៈសប្បាយនិងរស់ជាតិឆ្ងាញ់ពិសារដែលយើងបានរក្សាក្រោយវិញ ។ ជីវិតមួយខ្លីដែលគេបានប្រទះការសប្បាយ, គាត់ពោល, វាប្រសើរជាងជីវិតមួយវែងដែលគេប្រទះនឹងសេចក្តីអុញថប់។ គឺរស់ជាតិឆ្ងាញ់ពិសារនៅក្នុងម្ហូបអាហារដែលយើងតែងស្វែងរក... មិនមែនចំនួនសាច់ទាំងដ៏ៗដែលគេរៀបចំមិនបានល្អនោះទេ ។ បើយើងគិតថាបន្ទាប់ពីសេចក្តីស្លាប់ទៅ, យើងនឹងបាត់បង់នូវអាការៈសប្បាយហើយនិងសភាពចំណេញទាំងប៉ុន្មាននៅក្នុងជីវិត, ជារៀងរហូតទៅ... យើងក៏គួរតែគិតពីបរិយាកាសដែលមុនពេលដែលយើងកើតមក, យើងក៏មិនបានប្រាថ្នាមកស្វែងរកសភាពឆ្ងាញ់អស់ទាំងនេះទេ... ម៉្លោះហើយនៅពេលដែលយើងស្លាប់ទៅ, យើងក៏ច្បាស់ជាគ្មានចំណង់សប្បាយក្នុងរឿងស៊ីចុកបុកទំពារបែបនេះទៅទៀតដែរ ។

គឺជាសេចក្តីទន់ខ្សោយមួយដ៏ធំដែលមនុស្សត្រូវខ្លាចអំពីអ្វីៗដែលគេនិយាយពីឋានរក ។ រឿងទុក្ខវេទនារបស់តង់តាល, ស៊ីស៊ីហ្វ, ទីទី, និងពួកក្រុមនារីណាលោយ៉ាង, គឺសុទ្ធសឹងជារឿងព្រេងកំប្លែងដែលគេបង្កើតមកមួយសេរី, ដើម្បីធ្វើការបំភ័យនិងជំរុញឲ្យមនុស្សបានស្គាល់តណ្ហានិងសេចក្តីរើបតក់ស្លុតដែលបណ្តាលឲ្យពួកគេភាន់ភាំងវង្វេងស្មារតី និងឈឺចាប់វេទនានៅក្នុងជាតិទេ ។ នៅទីបំផុត, មនុស្សយើងគួរតែរលាស់ចោលឲ្យអស់នូវជំនឿនិងសេចក្តីតក់ស្លុតដូចខាងលើនេះដែលគ្មានលទ្ធផលអ្វី, ក្រៅតែពីបានធ្វើឲ្យប៉ះពាល់ដល់សេចក្តី

សម្រាកនិងសភាពស្រណុកក្សេមក្សាន្តនៃជីវិតរបស់ពួកគេតែប៉ុណ្ណោះ ។

គាត់បានយល់ថាសេរីភាពរបស់មនុស្សគឺបិតនៅទាំងស្រុងក្នុងការមិនរើរវល់ខ្វល់ខ្វាយឬការគ្មានជំនឿ ។ គាត់បានទាត់ចោលនូវបញ្ហាវាសនាកម្ម។ គាត់បានពោលថារឿងទស្សន៍ទាយរបស់ហោរាជារឿងមួយដែលគ្មានប្រយោជន៍... ពីព្រោះគ្មាននរណាម្នាក់ដែលដឹងមុនអំពីអ្វីៗដែលត្រូវកើតឡើងនៅអនាគតនោះទេ, ពីព្រោះរឿងអនាគតកាលជារឿងជំពាក់ជំពិនជាមួយនឹងការរើរវាយនិងចិត្តសាវរបស់មនុស្សជាតិ, ហើយរឿងអស់ទាំងនេះគ្មានបុព្វហេតុអ្វីដ៏ជាចាំបាច់នោះទេ ។

អេពីគួរតែងបានផ្តល់ភាពខត្តងខត្តមជាដំបូងដល់ព្រះជាម្ចាស់ ។ គាត់តែងចង់ឲ្យអ្នកផងមានសេចក្តីគោរពកោតខ្លាចព្រះជាកំពូល ។ គាត់បានហាមប្រាមជាដាច់ខាតមិនឲ្យនរណាម្នាក់យល់ថា គាត់បានមាក់ងាយអំពីឋានសួគ៌ឋានសុខនិងសភាពអមតៈរបស់ព្រះជាម្ចាស់ ។ មនុស្សដែលមិនជឿព្រះ, គាត់ពោល, ពុំមែនជាជនណាដែលបានទាត់ចោលនូវព្រះនិងទេព្វា ដែលប្រជាពលរដ្ឋបានស្រឡាញ់ផ្តាច់មុខនោះឡើយ ។ មនុស្សដែលមិនជឿព្រះគឺជាជនណាដែលបានយកអំពើស្មោកស្រោក និងលក្ខណៈទន់ខ្សោយរបស់ពួកខ្លួនយកទៅធ្វើយសសក្តិឲ្យព្រះនិងទេព្វាខ្ចីពាក់ធ្វើជាសម្លៀកបំពាក់ ។

គាត់បានយល់ថាព្រះជាម្ចាស់គួរតែឲ្យយើងគោរពកោតខ្លាច ដោយសារតែគុណាធិមនិងធម្មជាតិដ៏ល្អរបស់ទ្រង់នោះក៏គ្រប់គ្រាន់ហើយ ។ ហើយយើងត្រូវសំដែងស្វាមីភក្តីចំពោះព្រះក៏ដោយសារបុព្វហេតុតែប៉ុណ្ណោះឯង, ពុំមែនដោយសារការខ្លាចទោសពិន័យ... ឬក៏ការចង់បានគាប់គួរបុណ្យប្រយោជន៍ពីព្រះនោះឡើយ ។ គាត់បានចោទប្រកាន់ជំនឿអកុសលដែលធ្វើឲ្យមនុស្សស្រវឹងវង្វេង... ហើយដែលជាធម្មតា គឺជាលទ្ធិចកល្យសម្រាប់ប្រព្រិត្តបទឧក្រិដ្ឋកម្មយ៉ាងសែនសាហាវនៅក្នុងអរិយធម៌របស់មនុស្សជាតិ ។

សាសនាដែលគាត់បានកើតមកជាមួយ ពុំបានលើកលែងឲ្យព្រះនូវទោសកំហុសនិងសេចក្តីទន់ខ្សោយរបស់មនុស្សនោះទេ ។ ចំពោះគាត់វិញ, គាត់តែងយល់ថាព្រះជាម្ចាស់គឺជាពួកអ្នកមានបុណ្យ ដែលមានវិមាននៅឋានដ៏ល្អប្រសើរ ។ ដែលនៅទីនោះ គេមិនដែលឃើញមានភ្លៀង, មានខ្យល់ព្យុះ, មានធ្លាក់ទឹកកកអ្វីឡើយ ... ពោលនៅជុំវិញព្រះមានតែខ្យល់រំភើយនិងពន្លឺភ្លឺថែមជាអចិន្ត្រៃហើយព្រះអង្គទ្រង់គិតតែពីក្រែបជញ្ជក់សេចក្តីសុខក្សេមក្សាន្ត និងសុភមង្គលគ្មានទីចប់របស់ទ្រង់តែប៉ុណ្ណោះ ។

គាត់តែងបានបញ្ជៀសពីព្រះនូវលក្ខណៈនៃសាមញ្ញជនធម្មតាដែលតែងតែធ្វើឲ្យមនុស្សយើងមានការផ្អាកផ្អើលឬសេចក្តីអៀនខ្មាស់ ។ គាត់បានជឿថាព្រះគ្មាន

ការទាក់ទងជាមួយនិងសុភមង្គលរបស់មនុស្សទេ, ទ្រង់ពុំមានលទ្ធភាពស្គាល់ពីសេចក្តីរំភើបទាក់ទងជាមួយនិងអំពើល្អ ឬក៏អំពើអាក្រក់របស់មនុស្សណាម្នាក់ដែរ ។ គាត់មានជំនឿថាប្រសិនបើព្រះសម្រេចចុះមកចាត់ចែងនៅក្នុងរឿងសេចក្តីសុខទុក្ខរបស់មនុស្ស ឬក៏មកវិវរវល់ក្នុងរឿងរដ្ឋាភិបាលនៃពិភពលោក ... នោះវាជស្ម័គ្រនិងឋានសុខរបស់ទ្រង់នឹងត្រូវចប់ត្រឹមណោះហើយ... ពេលវាជនព្រះអង្គនឹងក្លាយទៅជាវាជននៃសេចក្តីកង្វល់កង្វាយ ។

គាត់ក៏បានទាញសេចក្តីបញ្ចប់អំពីគំហើញអស់ទាំងនេះថា ៖ រឿងបដិព្រះសំពះទេព្យា, រឿងអធិដ្ឋាននិងរឿងធ្វើពលិកម្មសក្ការៈបូជា, ជារឿងឥតប្រយោជន៍ជាពន់ពេកកន្លង ។ គ្មានបុណ្យអ្វីដែលត្រូវស្នើរសុំពីព្រះ, គ្មានគួរអ្វីដែលគេត្រូវទៅលក់ជំងឺដ៏ថ្លាយបង្កំនៅចំពោះរាងទេព្យាឬអ្នកតា ទាក់ទងនឹងរឿងគ្រោះថ្នាក់ផ្សេងៗដែលធ្លាក់មកលើរូបយើងទាំងអស់គ្នានោះទេ ។ ក៏ប៉ុន្តែគេត្រូវតែសម្លឹងមើលអំពីបុព្វហេតុអស់ទាំងនេះដោយចិត្តស្ងប់ស្ងៀម, ប្រាសចាកនូវសេចក្តីរំភើបភ្ញាក់ផ្អើលក្នុងអារម្មណ៍វិញល្អជាជាង ។

គាត់បានពោលបន្ថែមថាមិនមែនបញ្ញាញាណរបស់មនុស្សនោះទេ ដែលបានបង្កើតព្រះនិងទេព្យានៅក្នុងសតិអារម្មណ៍របស់ខ្លួន ក៏ប៉ុន្តែគឺការភ័យខ្លាចដែលមនុស្សគ្រប់រូបតែងមានចំពោះស្រមោលស្លៀមស្លាត់ទាំងនេះ នៅក្នុងការយល់សិប្បិយល់ស្នងរបស់ខ្លួន ។ ពីព្រោះនៅក្នុងពេលសុបិន្ត, មនុស្សតែងឃើញខ្មោចដែលមានទំហំធំស្តើមស្តើមកយាយី ។ ខ្មោចព្រាមក្នុងអារម្មណ៍ទាំងនេះតែងធ្វើការគំរាមកំហែងមកលើរូបយើង ដោយមានរូបរាងអង្កាចនិងទឹកមុខកាចសាហាវអស្ចារ្យ ។ គេឃើញខ្មោចទាំងនេះមានយុទ្ធសិល្បៈបង្កើតអព្វុតហេតុចម្លែកៗ, ហើយដោយគេឃើញខ្មោចទាំងនេះត្រឡប់មកវិញគ្រប់កាលសម័យ, មិនត្រឹមតែប៉ុណ្ណោះដោយមានហេតុភេទចម្លែកជាប់មកជាមួយផង, ដោយគេមិនបានដឹងថាបណ្តាលមកពីរឿងអ្វី, ម៉្លោះហើយ, មនុស្សដែលមិនបានដឹងគិតពិចារណា លុះបានឃើញដំណើរដ៏ទៀងទាត់របស់ព្រះអាទិត្យនិងព្រះច័ន្ទនិងផ្កាយនាគា ក៏បាននឹកម៉ែថាខ្មោចព្រាមក្នុងការស្រមៃ អស់ទាំងនេះជាអ្នកមានបុណ្យអមតៈប្រកបដោយមហិទ្ធិបូទ្ធីដ៏មហិមា ។ ពួកគេក៏បានចាត់ទុកខ្មោចប្រយុករូបអស់ទាំងនេះថាជាព្រះនិងជាទេព្យា-ព្រះអង្គព្រះឥន្ទនៅចំកណ្តាលមេឃតែម្តង...ហើយគឺព្រះអង្គទាំងនេះឯងដែលបានបង្កើតតួមានរន្ទះបាញ់, មានផ្នែកបន្តោរ, ភ្លៀងផ្អុរ, ខ្យល់, ព្រិល, ទឹកកកធ្លាក់ ៖ ពួកគេក៏បានតែងតាំងព្រះទាំងឡាយឲ្យធ្វើជាអធិបតីនៃរដ្ឋាភិបាលដ៏មហាស្ចារ្យនៃចក្រភពតែម្តង ។ អ្វីៗដែលជាអព្វុតហេតុដ៏សម្បើមៗ ដែលគេមិនដឹងឫសគល់ក៏ពួកគេលើកថ្វាយព្រះទាំងអស់ ។ គឺមកពីបុព្វហេតុដូច្នោះហើយ,



បើយោងតាមយោបល់របស់អេពីគ្លរ, ដែលគេឃើញមានរាងទេព្យា និងភូមិហារសម្រាប់ថ្វាយបង្គំព្រះនៅគ្រប់ទីកន្លែង ។ គាត់បានយល់ថាពិធីរថ្វាយបង្គំព្រះគឺមានដើមកំណើតអំពីការភ័យភ័យតក់ស្លុតដោយខុសទំនងដូច្នោះឯង ។

អំពីឋានសួគ៌និងឋានសុខដែលព្រះអង្គ-ព្រះតន្ត្រីបានតាំងទីលំនៅផ្កាផ្កា, អ្នកនិពន្ធល្ងសក្រែស ដែលបានយកមនោសញ្ចេតនារបស់អេពីគ្លរធ្វើជាកំរូបានពោលថា គេមិនត្រូវស្រមៃស្រមៃអ្វីអំពីឋានប្រសិទ្ធិអស់ទាំងនេះថាមានទំនាក់ទំនងអ្វីជាមួយគ្នានឹងវាងប្រាសាទដែលយើងបានឃើញនៅលើផែនដីនេះឡើយ ៖ គឺពីព្រោះថាព្រះជាវត្ថុ ធាតុម្យ៉ាងដ៏សែនស្រាល ដែលមិនអាចចូលមកលាយឡំជាមួយនឹងចូលជាមួយវិញ្ញាណរបស់យើងបានឡើយ... ពោលគឺយើងមិនអាចសម្លឹងមើលព្រះឃើញតាមដោយបញ្ញាស្មារតីរបស់យើងនោះផងទេ ។ ម៉្លោះហើយគឺជាការចាំបាច់, ឋានបរមសុខអស់ទាំងនេះបានសាងសង់ឡើងស៊ីជម្រៅផ្នែកជាមួយ នឹងធម្មជាតិរបស់ពួកបុគ្គល ដែលរស់នៅទីកន្លែងប្រសិទ្ធិនោះតែប៉ុណ្ណោះឯង ។



ពួកទស្សនវិទូទាំងអស់មានមតិយល់ស្របជាមួយគ្នាថា ៖ បើយោងតាមដំណើរធម្មតាសុទ្ធសាធរបស់ធម្មជាតិ, វាគ្មានរបស់អ្វីមួយដែលជាមិនកើតចេញពីរបស់អ្វីមួយទៀតនោះទេ, ហើយអ្វីមួយដែលមានរូបរាងឡើងរួចហើយក៏មិនអាចរលត់រលាយបាត់សូន្យសោះផងទាំងស្រុងទៅវិញដែរ ។ ការពិសោធន៍បានឲ្យយើងដឹងថា អង្គកាយអ្វីមួយតែងបានត្រូវសង់ឡើងដោយកំទេចនៃអង្គកាយផ្សេងៗដទៃទៀត, ម៉្លោះហើយជាលទ្ធផលចុងចប់ទៅ, អង្គកាយនានាទាំងអស់តែងតែមានប្រធានរួមជាមួយគ្នា... ដែលយើងច្រើនតែហៅថាវត្ថុធាតុដើម ។

វាមានការប៉ះទង្គិចមតិគ្នាជាច្រើនដើម្បីគ្រាន់តែចង់ដឹងថាអ្វីទៅ ដែលជាវត្ថុធាតុដើម ។ យោងតាមយោបល់របស់អេពីគ្លរ, វត្ថុធាតុដើមសុទ្ធសឹងតែជាអាក្រក់ប្រក់ទេចតូចៗបំផុតដែលគេមិនអាចបំបែកបាន ហើយដែលអេពីគ្លរយល់ថាជាប្រភពដើមនៃគ្រប់អង្គកាយទាំងអស់...។ ពោលអ្វីៗទាំងអស់នៅក្នុងធម្មជាតិគឺត្រូវបានសាងសង់ឡើងដោយប្រព័ន្ធនៃអាក្រក់ ។

ក្រៅតែពីអាក្រក់, គាត់បានសន្មត់ថាមានវត្ថុមាននៃរបស់មួយទៀតដែលគេហៅថាលំហ ។ តាមពិតលំហពុំមែនជាវត្ថុធាតុដើម... ហើយក៏ពុំមែនជាប្រព័ន្ធនៃអង្គកាយនានានោះឡើយ ។ អេពីគ្លរគ្រាន់តែចាត់ទុកថាលំហជាប្រភពដើមនៃចលនាតែប៉ុណ្ណោះឯង, គឺដោយហេតុថា, អេពីគ្លរពោល, បើគ្មានលំហតូចៗ ឬស-

ភាពឃ្លាតគ្នារវាងអង្គកាយនិងអង្គកាយ ដោយរយៈពេលពេញក្នុងធម្មជាតិនោះ ទេ , វាគ្មានអ្វីមួយដែលអាចរើបម្រាស់ឬក៏អាចបង្កើតជាថលនាបានឡើយ, ម៉្លោះ ហើយវត្ថុធាតុទាំងដុំនៃធម្មជាតិច្បាស់ជាមានសភាពតាំងស្មើព្យាគ្មានកម្រើកប្រៀប បានដូចគ្នាទៅនឹងផ្ទាំងថ្មមួយដុំ ។ ម៉្លោះហើយសភាពនិងផ្តល់បែបនេះច្បាស់ជា ពុំបានបង្កើតឲ្យមានផលិតកម្មអ្វីទាំងអស់ ។

គាត់បានសន្និដ្ឋានថា ក្រុមអាក្ខមទាំងអស់នេះមានវត្តមានបិតបេរធីរកាល ( De toute éternité ) តាំងពីដើមទីនៃពិភពលោករៀងមក ។ ចំនួននៃអាក្ខមថ្វីបើ មានព្រំដែនរបស់វា គឺជាចំនួនដែលហួសពីការស្មានឬការវិនិច្ឆ័យរបស់មនុស្ស ។ ដោយឯងមុខឬបាត ឬក្នុងរូបនៃវត្ថុអ្វីនិមួយៗ ...វាមានចំនួនអាក្ខមរាវអស់ដ៏យូរ ។ គាត់បានយល់ស្មានថា គឺទម្ងន់នៃអាក្ខមនេះហើយ ដែលបានបង្កើតឲ្យមាន- ថលនាដៃក្រុមរបស់ពួកវាឡើង ។ ជួនកាលពួកវា ( គឺពួកអាក្ខម ) មានការប៉ះ ទង្គិចនឹងគ្នាឯង, ជួនកាលពួកវាមានការប្រគោងប្រទាមប្រទាំងជាមួយនឹងពួក គ្នាទៅ ។ របៀបរូបរូមគ្នាវាធ្វើជាប្រព័ន្ធផ្សេងៗ, ដែលបានបញ្ចេញឥទ្ធិពលប្លែកៗ ខុសៗគ្នាដោយឯងធម្មជាតិ... ដែលមានវត្តមានកើតឡើងដោយថែដន្យសុទ្ធសាធ, ពោលគឺពុំបានគោរពតាមគំរោងច្បាប់គូសទុកជាមុន ដោយព្រហ្មលិខិតណាមួយ , ក្រុមប្រព័ន្ធនៃអាក្ខមផ្សេងៗទាំងនេះ ក៏បានបញ្ចេញជារូបរាងទ្រង់ទ្រាយនៃវត្ថុ ផ្សេងៗផងដែរ ។ គាត់បានប្រៀបធៀបប្រព័ន្ធនៃក្រុមអាក្ខមផ្សេងៗទាំងនេះ ទៅនឹង អក្សរសាស្ត្រ ។ ជាឧទាហរណ៍ពាក្យថា « Estre » និង « Reste » ជាពាក្យពីរមាន ដើមខុសគ្នាស្រឡះ ក៏ប៉ុន្តែត្រូវបានប្រគុំឡើងដោយព្យាង្គអក្សរតែមួយរបៀប ។ ( ក.ក.ន ៖ បើជាអក្សរខ្មែរវិញ, គេអាចទាញឧទាហរណ៍ពីពាក្យ «ព្រៃ» និង «ពែរ»... ពីពាក្យ «ក្រ» និង «ករ» ...។ល។និង។ល។ ) ។

ដូច្នោះទៅ, យោងតាមអេពីក្លរ, ក្រុមប្រព័ន្ធអាក្ខមដែលបានបង្កើតជាអង្គកាយ មួយបែប, នឹងអាចបង្កើតទៅជាអង្គកាយមួយបែបទៀតឧបមាបើវាបិតនៅក្នុង ប្រព័ន្ធផ្សេងៗ។ បើទោះជាយ៉ាងនេះក៏ដោយ, យោងតាមអេពីក្លរ, ក្រុមអាក្ខម ផ្សេងៗមិនមែនចេះតែអាចចូលទៅសាងសង់ក្នុងគ្រប់តែប្រព័ន្ធអង្គកាយនៃវត្ថុ ធាតុនានាដោយពិភពលោកនេះបានទេ ។ ជាឧទាហរណ៍, តាមទំនងមើលទៅ, ក្រុមអាក្ខមដែលបានសាងសង់រំបោះខ្សែនមួយដុំគឺមិនមែនជាក្រុមអាក្ខមដែល បានសាងសង់ត្បូងពេជ្រនោះទេ ។ គឺដូចតែពាក្យពេជ្រជាច្រើននៅក្នុងអក្សរ សាស្ត្រ ...ដែលគ្មានព្យាង្គអក្សរអ្វីរួមជាមួយគ្នាទាំងអស់នោះដែរ ។

គាត់បានយល់ថាកំទេចតូចៗនៃអង្គកាយទាំងនេះ បានបិតនៅក្នុងសភាពនៃ ថលនាជាអចិន្ត្រៃយ៍ ។ គឺហេតុដូច្នោះហើយ, បានជាគ្មានរបស់អ្វីមួយនៅក្នុងធម្មជាតិ

ដែលស្ថិតនៅក្នុងសភាពដដែលទាល់តែសោះ ។ វត្ថុខ្លះក៏មានការស្រុតចុះអស់ថយ ចំណែកវត្ថុខ្លះទៀតក៏កើនឡើង ដោយសារបានទទួលកំទេចនៃវត្ថុធាតុដទៃ ដែលកំពុងតែចុះថយ ។ របស់ខ្លះចេះតែទទួលសភាពចាស់ជរា ...ចំណែករបស់ ខ្លះទៀតចេះតែបានទទួលកម្លាំងពល់ថ្មីជារៀងរាល់ថ្ងៃ...។ ដូច្នេះទៅវត្ថុធាតុភិត គេបានតែមួយរយៈពេលប៉ុណ្ណោះនៅក្នុងលោក ។ គេពេលដែលរបស់មួយកំពុង ទទួលអាការៈពុករលួយពេញទំហឹង ...ក្រុមអាក្រក់ដែលកំពុងរត់ចេញទៅក៏បាន ទៅប្រួលជាមួយនឹងក្រុមអាក្រក់ផ្សេងទៀតដើម្បីសាងសង់ប្រព័ន្ធថ្មី ខុសប្លែកពីវត្ថុ ធាតុដែលកំពុងតែរលួយទៅ ។

ដូច្នេះទៅ, គ្មានអ្វីដែលសាបសូន្យនោះឡើយ ថ្វីបើរបស់អ្វីក៏ដោយនៅក្នុង លោកមានវត្ថុមានបានតែមួយរយៈពេល, ហើយថ្វីបើអ្វីក៏ដោយហាក់ដូចជាមាន ដំណើររស់នៅទៅរកការរលត់នៅចុងចប់ ...ហាក់ដូចជាមានរបស់ស្រស់ស្អាតមួយ មកធ្វើឲ្យវិធានសាបសូន្យទាំងស្រុង ។

អេពីក្លរបានស្រមៃឃើញថាវាមានពេលមួយ ដែលអាក្រក់ទាំងអស់នៅដាច់ ដោយឡែកពីគ្នា... ។ លុះដល់ក្រុមអាក្រក់បានជួបគ្នា, ការពាក់ព័ន្ធដោយចៃដន្យ ក៏បានបង្កើតឲ្យមានពិភពផ្សេងៗរាប់មិនអស់ ...ពិភពនីមួយៗ មានវត្ថុមានមួយ រយៈពេលហើយក៏បានរលត់រលាយទៅវិញ ឬមួយដោយភ្លើងឆេះកល្យ, ប្រៀប បានដូចជាថ្ងៃចូលមកដល់ជិតក្បែរពេកទៅ, បណ្តាលឲ្យឆេះរលាយផែនដី, ឬ មួយដោយសារមានការរង្គោះរង្គើរបោកទង្គិចយ៉ាងខ្លាំង បណ្តាលឲ្យអ្វីៗក៏ដួល បាក់រលំហិរហោចគ្នាសសល់ ជាហេតុឲ្យមានការរលាយរលត់ម៉ាស៊ីនពិភពលោក ។ វាមានរបៀបប្រើធាតុដាច់ណាស់ ដែលពិភពនីមួយៗអាចរលាយទៅវិញ ។ ក៏ប៉ុន្តែ កំទេចដែលនៅសល់នោះ អាចផ្គុំគ្នាបង្កើតជាពួកសត្វបែបថ្មី ។ តាមដោយទំនង, ផែនដីដែលយើងរស់នៅសព្វថ្ងៃ គឺសុទ្ធសឹងជាសំណល់ពីការបាក់បែកបណ្តាល មកពីការរង្គោះរង្គើរដ៏មហន្តរាយពីបុរាណកាល ៖ ជាឧទាហរណ៍ជ្រោះជ្រលង ក្រហេងក្រហូងគួរឲ្យព្រឺស្ទើបនែសមុទ្រ, ជួរភ្នំដ៏ខ្ពស់ៗសម្បើម... ស្រទាប់ដុំថ្ម ដ៏វែងអន្លាយ, ថ្មខ្លះដុះច្រូងច្រាងទទឹងគ្នា, ខ្លះទៀតត្រួតលើគ្នាពីលើចុះក្រោម ...ថ្មខ្លះទៀតជាដំលើគ្នារបៀបស្តាយភ្លៀង ឬតាមជំរេ ។ ជាឧទាហរណ៍សភាពដុះ ដាលមិនស្មើគ្នានៅផ្នែកផ្ទៃខាងក្នុងនៃផែនដី, ទឹកស្ទឹងទន្លេដែលហូរនៅក្រោមដី, ស្ទឹង, បឹងបួរ, រូងថ្ម ។ ជាឧទាហរណ៍មួយទៀតសភាពដុះមិនស្មើគ្នាល្បឿនជា អណ្តាតចូលទៅក្នុងទឹក, ដាច់ដោចរតយរតាយដោយសារបឹងបួរឬ សមុទ្រ ដែល បានមកកាត់ឲ្យក្លាយទៅជាកោះ, ជ្រោយ ឬភ្នំ ។

អេពីក្លរបានសន្មត់ថាចក្រវាលនេះគ្មានព្រំដែនទេ, របស់ទាំងមូលនេះគ្មានក-

នៃឯកត្រង់កណ្តាល, គ្មានកន្លែងត្រង់ដើម, គ្មានកន្លែងត្រង់ចុង ។ បើទោះជាគេ  
ឈរនៅទីកន្លែងណាក៏ដោយនៅលើភពផែនដីនេះ ...គេនឹងប្រទះវាលលំហមួយ  
ជាប់កន្លយភ្នែកដែលគេមិនអាចឆ្លងកាត់បាន... ដែលគេមិនអាចរកឃើញដើមទី ឬ  
ក៏ចុងទីនោះទាល់តែសោះ ។

គាត់បានពោលថាមានតែមនុស្សឆ្មតប៉ុណ្ណោះ ដែលបានសរសើរសំណាងខ្ពស់  
ដោយបានគិតថា ព្រះនិងទេព្យាបានបង្កើតផ្ទៃមេឃនិងចក្រវាលដោយសារតែមាន  
ចិត្តស្រឡាញ់ចំពោះពួកមនុស្សលោក ។ វាគ្មានអ្វីសមទំនងសោះដែលព្រះនិង  
ទេព្យាដែលធ្លាប់តែបានរស់ដោយស្ងៀមស្ងាត់ តាំងពីយូរយារពេកណាស់មកហើយ  
...រួចក៏ស្រាប់តែប្តូរចិត្តមួយរំពេច ដោយនឹកភ្នែកកែប្រែផ្លាស់ប្តូរជីវិតបែបថ្មីវិញ ។  
ម្យ៉ាងវិញទៀត, គេស្រឡាញ់ធ្វើការវិនិច្ឆ័យពេកណាស់ក្នុងរឿងនេះ ៖ ដោយ  
សង្កេតមើលឃើញកំហុសនិងអំពើអ្នកឆ្គងរបស់មនុស្ស, គេនឹងអាចវិនិច្ឆ័យបានថា  
ភពផែនដីនេះមិនមែនជាស្នាដៃរបស់ព្រះទេ ។

គាត់បានយល់ឃើញថាផែនដីបានបង្កើតមនុស្សទាំងឡាយ ហើយនិងសត្វ  
ធាតុដទៃផ្សេងៗទៀត...ប្រហែលគ្នាតែនឹងបច្ចុប្បន្ននេះ ដែលព្រះធរណីកំពុងតែ  
បង្កើតសត្វកណ្តុរប្រែង, សត្វតូប ( Taupes ) , សត្វដង្កូវនិងសត្វល្អិតដទៃទៀត  
នៅឡើយដែរ ។ គាត់បានឧបមាឧបមេយ្យថា នៅពេលដំបូងទីនៃកំណើតរបស់ខ្លួន  
ផែនដីនេះមានកម្រាលខាប់ដូចខ្លាញ់ក្រាស់ ព្រមទាំងជីវជាតិដែលគេហៅថា នីត្រាត,  
ហើយនៅពេលដែលព្រះអាទិត្យ បានផ្តល់កំដៅយូរទៅក៏មានដុះចេញជាស្មៅ និង  
ព្រៃព្រឹក្សាតូចៗ... បន្ទាប់មកទៀតក៏ចេញជាបួសដូចជាផ្សិត ។ មួយរយៈពេលក្រោ-  
យមក, លុះដល់បួសទាំងនេះវាទុំ ហើយសំបកវាខាងក្រៅក៏ផ្ទុះបែកធ្លាយព្រមទាំង  
បានបញ្ចេញសត្វមួយក្នុងដែលសណ្តកខ្លួនចេញបន្តិចម្តងៗ ពីកន្លែងទីកន្លែងដែលបាន  
ផ្តល់កំណើតឲ្យវា ។ វាក៏ចាប់ផ្តើមដកដង្ហើមឡើង ។ ព្រះធរណីក៏បង្ហូរចេញពីទីកន្លែ  
ងនោះនូវទឹកដោះដែលចិញ្ចឹមពួកសត្វតូចៗទាំងនេះឲ្យរស់រានមានជីវិត ។

នៅក្នុងចំណោមហ្នឹងសត្វគ្រប់មុខគ្រប់យ៉ាង ដែលបានកើតចេញមកពី  
ធម្មជាតិវាមានសត្វខ្លះអាចក្រក់ក្តុរឲ្យស្ទើប ៖ សត្វខ្លះគ្មានជើងទេ, ហើយសត្វ  
ខ្លះទៀតគ្មានក្បាលទេ សត្វខ្លះទៀតមានអវយវៈជាប់ស្អិតនឹងដងខ្លួនតែម្តង, ម៉្លោះ  
ហើយក៏មានសត្វមួយចំនួនធំដែលបានស្លាប់ទៅវិញ ដោយពួកវាមិនអាចមាន  
លទ្ធភាពចិញ្ចឹមខ្លួន... ឬក៏គ្មានលទ្ធភាពបន្តពូជដោយធ្វើការរួមសង្វាសភេទជាមួយ  
នឹងភេទ ។ នៅទីបំផុតពួកសត្វដែលនៅរស់ទាំងប៉ុន្មាន គឺពួកសត្វណាដែល  
មានអវយវៈសមស្របនឹងគ្នា ហើយដែលអាចរួមប្រពៃណីនឹងគ្នា, គឺសត្វលោក  
ទាំងអស់នេះឯងហើយ ដែលយើងបានឃើញនៅក្នុងពិភពលោកសព្វថ្ងៃនេះ ។

នៅក្នុងសភាពលក្ខណៈដ៏បួងនៃផែនដីនេះ, ធាតុត្រជាក់, កំដៅថ្ងៃ និងខ្យល់ ព្យុះភ្លៀងផ្គុំទាំងទាំងមានសភាពលក្ខណៈកាចសាហាវ ឬក៏បុគ្គលដ៏ដូចសព្វថ្ងៃនេះទេ... ពីព្រោះក្នុងពេលនោះ អ្វីៗក៏នៅមានសភាពថ្មីៗទាំងអស់នៅឡើយ ។

ពួកមនុស្សជាតិដែលទើបចេញដំបូងមកពីធាតុដី, មានលក្ខណៈម៉ាទាំងនិងប៊ូងជាងពួកមនុស្សយើងសព្វថ្ងៃនេះ ។ ពួកគេមានរោមដុះច្រូងច្រាងពេញខ្លួនទំនងដូចជាពោមសត្វជ្រូកព្រៃ ៖ ពួកគេគឺមានការទើសទាល់ក្នុងការរស់នៅដោយសារតែចំណីមិនល្អ ឬដោយសារតែសភាពត្រជាក់ហួសពេក ឬក៏ក្តៅជ្រុលនៃធាតុអាកាសប្រែប្រួលទៅតាមរដូវនោះទេ ។ ពួកគេមិនទាន់ស្គាល់គុណប្រយោជន៍នៃសម្លៀកបំពាក់នោះទេ ។ ពួកគេតែងដេកអាក្រក់នៅដោយដីនៅពេលណាភ្លៀងធ្លាក់មកដល់ ។ កាលណាមានទឹកភ្លៀងបង្ហូរមក, ពួកគេតែងជ្រកនៅក្រោមដើមឈើតូចៗ ។ នៅពេលនោះមិនទាន់មានសង្គមមនុស្សជាតិនៅឡើយទេ ។ ម្នាក់ៗគិតតែពីខ្លួនឯងហើយតែងខំប្រឹងប្រែងប្រវារធ្វើការដើម្បីស្វែងរកសេចក្តីស្រឡាញ់ផ្ទាល់ខ្លួនតែប៉ុណ្ណោះ ។ ព្រះធរណីក៏បានបង្កើតព្រៃឈើដែលដុះធំឡើងយ៉ាងក្រាស់រឿងរាល់ថ្ងៃ ។ ពួកមនុស្សក៏ចាប់ផ្តើមរស់នៅដោយទទួលបានបុសឈើ, ក្តួច, តម្លង, ផល្លាផ្សេងៗ, ផ្លែប៉ោមព្រៃជាដើម។ ជាញឹកញយណាស់ពួកមនុស្សត្រូវដោះស្រាយទំនាស់របស់ពួកខ្លួន ជាមួយនឹងពួកសត្វជ្រូកព្រៃនិងពួកសត្វតោ។ ពួកគេបានព្រួតជួយគ្នាទៅវិញទៅមកដើម្បីទប់ទល់នឹងសត្វកាចសាហាវ ។ ពួកគេក៏បានសង្ខេបតូចៗ, រួចបានប្រកបមុខរបរប្រមាញ់ព្រមទាំងបានយកស្បែកសត្វ ដែលគេសម្លាប់នោះមកធ្វើជាសម្លៀកបំពាក់ ។ បុគ្គលម្នាក់ៗក៏បានជ្រើសរើសយកប្រពន្ធរបស់ខ្លួន, ហើយក៏បានរស់នៅពិសេសជាមួយតែនឹងស្រីម្នាក់នោះ ៖ ដោយសារជីវភាពបែបនេះក៏មានក្មេងៗកើតឡើងដែលចេះថ្នាក់ថ្នមអង្អែលធ្វើឲ្យទន់ចិត្តរបស់ពួកខ្ញុំពួកវា ដែលមានទម្ងន់ចិត្តជាមនុស្សព្រៃផ្សេងៗ ទាំងនេះហើយដែលជាការចាប់ផ្តើមសង្គមនៃមនុស្សជាតិ ។ អ្នកជិតខាងក៏បានបង្កើតសេចក្តីស្និទ្ធស្នាលនិងចំណងមិត្តភាពជាមួយអ្នកជិតខាង, ហើយក៏ឈប់ប្រព្រិត្តអំពីបំផ្លិចបំផ្លាញរវាងគ្នាឯង ។ ជាដំបូងគេបានបង្ហាញដោយប្រើចង្កូលដៃនូវរបស់ដែលគេចង់បាន ។ គេបានបង្កើតដើម្បីសេចក្តីត្រូវការរបស់ពួកគេ... ដោយចៃដន្យសុទ្ធសាធនូវឈ្មោះនាមរបស់និមួយៗ ៖ នៅទីបំផុតពួកគេក៏បានបង្កើតភាសាមួយ ដែលគេបានប្រើប្រាស់សម្រាប់បញ្ចេញគំនិតប្រាប់គ្នាទៅវិញទៅមក ។

ព្រះអាទិត្យបានណែនាំឲ្យគេចេះប្រើប្រាស់កំដៅមុនពេល ដែលគេបានរកឃើញភ្លើងនោះម៉្លេះ...។ ដោយសារតែចំហាយក្តៅខ្លាំងនៃព្រះអាទិត្យនេះហើយ

ដែលគេចេះរបៀបចំអធិសាច់ដែលគេរកបានមក ដោយសារការប្រមាញ់ ។ សម័យថ្ងៃមួយនេះក៏បានបាញ់មកត្រូវចំត្រង់កន្លែងមួយ ដែលបណ្តាលឲ្យមានភ្លើងឆេះឡើងត្រគោល ។ ក្នុងរំពេចនោះពពួកមនុស្ស ដែលបានយល់ពីគុណប្រយោជន៍របស់អគ្គីរូបហើយ, ក៏មិនបានជាស្ទុះម៉ឺងទៅពន្លត់ ..ហើយបែរជាគ្នាថែរក្សាភ្លើងទុកទៅវិញ ។ អ្នកខ្លះក៏យកភ្លើងទៅដល់ផ្ទះខ្លួនរបស់ខ្លួនថែមទៀតផង, ដើម្បីចំអធិសាច់របស់ពួកគេជាអាហារ ។

បន្ទាប់មកទៀតពួកគេក៏បានចាប់ផ្តើមកសាងស្ថាបនាទីក្រុង, ព្រមទាំងថែកដីធ្លីដល់ភ្នំភ្លាផង ...ក៏ប៉ុន្តែពុំបានស្មើភាគគ្នាទេ ។ ពួកជនណាដែលមានកម្លាំងកំហែងនិងការប៊ូធិប្រសប់ច្រើនជាងគេក៏បានយកដីធំៗនិងល្បួងជាងគេ ៖ ពួកគេក៏តាំងខ្លួនជាស្តេចផែនដីហើយបង្ខំអ្នកដទៃទៀតឲ្យគោរពកោតខ្លាច ។ ពួកគេក៏បានសាងសង់ប្រាសាទនិងបន្ទាយដើម្បីថ្លែងសាងការភ្ញាក់ផ្អើល បណ្តាលមកពីការឈ្នះបង្អាក់របស់អ្នកជិតខាង ។

ពួកមនុស្សកាលក្នុងសម័យនោះ, ពុំមានអ្វីការពារខ្លួនក្រៅតែពីដៃ, ក្រចក, ធ្មេញ, ដុំថ្ម, ឬដីបង ៖ ទាំងនេះហើយជាអាវុធដែលពួកគេបានប្រើប្រាស់ដើម្បីដោះស្រាយទំនាស់រវាងភ្នំភ្លា ។

បន្ទាប់ពីបានដុតព្រៃឈើជាច្រើនកន្លែង, ដោយប្រការផ្សេងៗ, ពួកគេក៏បានសង្កេតឃើញធាតុដែកហូរចេញពីស្រទាប់ដី ចូលទៅក្នុងថ្នក់ខ្លះហើយបណ្តាលទៅជានីត្រូស៊ីត ។ ពន្លឺនៃលោហធាតុបានធ្វើឲ្យពួកគេកោតស្ងប់ស្ងែង ។ ពួកគេក៏បានយល់ថាដោយសារតែកំដៅភ្លើង, ពួកគេនឹងអាចដុតធ្វើវត្ថុអ្វីៗបានគ្រប់យ៉ាងទាំងអស់ ។ មុនដំបូងពួកគេនឹកឃើញថាបានតែធ្វើគ្រឿងអាវុធតែប៉ុណ្ណោះទេ...។ គឺមកពីបុព្វហេតុនេះហើយបានជាកាលពីដំបូងទី, មនុស្សយើងរាប់អាណត្តាន់ជាដុំមាស... ដោយសារតែអាវុធច្រើនពីមាសពុំសូវមុតសក្តិសិទ្ធិដូចជាគ្រឿងប្រដាប់ពីស្ពាន់នោះទេ ។ បន្ទាប់មកទៀត, ពួកគេក៏ដុតស្ថលោហធាតុធ្វើប្រដាប់ឃុំមាត់ សេះ, ផាលនង្គ័លសម្រាប់ភ្នំដី ហើយនិងវត្ថុជាច្រើនទៀតដែលពួកគេត្រូវការ ។

កាលពីមុនពេលដែលគេបង្កើតធាតុដែក, មនុស្សរតែងធ្វើសម្លៀកបំពាក់ដោយយករបស់ផ្សេងៗមកចងប្រគុំគ្នា , ក៏ប៉ុន្តែតាំងពីមានគ្រឿងដែកដែលជារបស់ប្រើការបានគ្រប់មុខកាលណាមក ពួកគេក៏បានរកឃើញមធ្យោបាយធ្វើក្រណាត់ពីឡែនឬពីអំបោះ ដើម្បីឆ្លាក់ឆ្លៃសម្លៀកបំពាក់បានតាមចំណង់ត្រូវការរបស់ពួកគេ ។

អំពីការសាបប្រស្រគ្រាប់ពូជវិញ, គឺព្រះធរណីនេះឯងដែលបានបង្ហាត់បង្ហាញមនុស្សនូវវិជ្ជាកសិកម្ម ។ ពួកមនុស្សយើងបានសង្កេតឃើញតាំងពីដំបូងទីនៃ

ពិភពលោកមកជាគ្រាប់ជ្រៃ, កាលណាវាធ្លាក់មកដី, វានឹងធ្វើឲ្យដុះដើមជ្រៃមួយ  
 ទៀតស្រដៀងបូក្នុងគ្នានិងដើមជ្រៃមុន ៖ ម៉្លោះហើយ, បើមនុស្សចង់ដាំដើមជ្រៃ  
 នៅទីកន្លែងណាមួយ, គេគ្រាន់តែយកគ្រាប់មកបណ្តុះក៏វាជាការស្រេចទៅហើយ ។  
 លទ្ធផលនៃការសង្កេតនេះ ក៏បានយកទៅអនុវត្តនៅគ្រប់ពូជវុកជាតិដទៃទៀត ។  
 មនុស្សម្នាក់ៗក៏ចាប់ផ្តើមសាបព្រួសគ្រាប់ធញ្ញជាតិ ដែលពួកគេអាចត្រូវការ ...  
 ហើយដោយម្នាក់ៗបានសង្កេតឃើញថា គេតែងតែបានទទួលលទ្ធផលល្អប្រសើរ  
 បើកាលណាគេចេះថែទាំរក្សាច្បារដំណាំ ...ពួកគេក៏បានចាប់ផ្តើមប្រកបមុខរបរក-  
 សិកម្មនេះឡើង ។

មកទល់ពេលនោះ, កម្លាំងហើយនិងទេពកោសល្យបានត្រូវបានចាត់ទុកថាជា  
 គុណសម្បត្តិដើមចមនៃសង្គមជាតិ ។ ក៏ប៉ុន្តែនៅពេលដែលគេបានរកឃើញមាស  
 រួចហើយកាលណាមក, ដោយសារការភ្ញាក់ផ្អើលបណ្តាលមកពីនិរន្តរភាព  
 នេះ, ម្នាក់ៗក៏គិតតែចង់ប្រមូលមាសយកមកធ្វើជាទ្រព្យសម្បត្តិ ។ ជនខ្លះក៏  
 បានក្លាយទៅជាអ្នកមានធុររាជសម្បើមដោយសារតែកម្មវិធីនេះ ។ ចំណែក  
 ពួកប្រជាពលរដ្ឋក៏បានចាប់ផ្តើមដាំគ្នារត់ចោលស្តេចពីជំនាន់មុន ដែលគ្មានទ្រព្យ  
 សម្បត្តិអ្វីក្រៅតែពីកម្លាំងនិងការប៉ិនប្រសប់ ។ មនុស្សម្នាក់ៗក៏រត់ទៅចោមរោម  
 បម្រើតែអ្នកមានទ្រព្យសម្បត្តិ ។ ចំណែកពួកស្តេចជំនាន់មុនក៏បានត្រូវគេពិឃាត  
 ចោលជាអសារបង្គំ ៖ តាំងពីថ្ងៃនោះមក, រដ្ឋាភិបាលក៏បានក្លាយទៅជារដ្ឋាភិបាល  
 របស់ប្រជាពលរដ្ឋ ។ គេក៏បានបង្កើតច្បាប់ឡើង ព្រមទាំងជ្រើសរើសយកទៅក្រុម  
 ដើម្បីត្រួតពិនិត្យឲ្យអ្នកផងគោរពច្បាប់... និងដើម្បីទទួលភារកិច្ចនៃការបំពេញ  
 កិច្ចការសាធារណៈ ។

នៅពេលដែលមនុស្សជំនាន់ដើមទាំងនេះ បានបាត់បង់លក្ខណៈជាមនុស្សព្រៃ  
 បន្តិចម្តងៗ, សង្គមជាតិក៏កាន់តែរឹងមាំឡើងផងដែរ ។ មនុស្សម្នាក់ៗទាំងឡាយក៏ចាប់  
 ផ្តើមចេះធ្វើការជប់ល្បែង, ម្តងនៅផ្ទះអ្នកនេះ, ម្តងនៅផ្ទះអ្នកនោះ ។ នៅពេលដែល  
 គេបានបរិភោគផ្លែធុតស្តប់ស្តល់កាលណាមក, ពួកគេតែងបានត្រេកត្រអាលក្នុងការ  
 ស្តាប់ចម្រៀងនៃសត្វបក្សី ៖ ម៉្លោះហើយពួកគេក៏បានខំប្រឹងចម្លងតាមសម្លេងព្រម  
 ទាំងប្រគំភ្លេងនិងចម្រៀង ទៅតាមបែបបទដែលពួកគេបានឮពីសត្វបក្សី ។

ខ្យល់ថ្ងៃបានបង្កើតបទសម្លេងមួយគួរស្រណោះ ។ ដោយបានដើរឆ្លងកាត់  
 វាលត្រែងពួកគេក៏បានកាត់ដើមត្រែងយកមកធ្វើជាខ្ទុយ ។ ម្យ៉ាងវិញទៀត, ការ  
 ស្ទប់ស្ទែងអំពីអ្វីៗដែលគេបានឃើញនៅលើមេឃបានជុំវិញពួកគេខំប្រឹងប្រែង  
 សិក្សាអំពីតារាសាស្ត្រ ។

សេចក្តីកំណាញ់និងមហិច្ឆតា ក៏បានចូលមកលាយខ្សែក្នុងជីវិតរស់នៅ ។

ពួកគេក៏បានចាប់ផ្តើមធ្វើសង្គ្រាមជាមួយនិងគ្នាឯង ...ពួកខាងម្ខាងទៀតប្រឹងបំផ្លិចបំផ្លាញទ្រព្យសម្បត្តិជាកម្មសិទ្ធិរបស់ខាងម្ខាងទៀត ។ សឹកសង្គ្រាមទាំងនេះក៏បានបង្កើតឲ្យមានអ្នកវិដែលមានភារកិច្ចខាងរៀបរាប់អំពីសកម្មភាពដ៏អស្ចារ្យរបស់វិរជន, ហើយនិងអ្នកគំនូរដើម្បីសំដែងបង្ហាញឲ្យឃើញយ៉ាងប្រគំរូក្បួនអំពីរូបភាពនៃការប្រយុទ្ធគ្នា ។ បន្ទាប់មកដោយសារតែសភាពស្ងប់ស្ងៀម និងសភាពទំនេរដែលគេបានទទួលជាភាគចំណេញ, ពួកគេក៏បានសម្រាំងខ្លួនសប្បាយនៅក្នុងរង្វង់សិល្បៈដែលមានរួចហើយ ...ព្រមទាំងក្នុងសិល្បៈថ្មីៗដែលគេកំពុងបង្កើតទៅទៀតដើម្បីជាសេចក្តីសុខសប្បាយ ក្នុងការម្សៀតរបស់ពួកគេ ។



នៅពេលដែលអ្នកខ្លះនិយាយតវ៉ាថា ព្រះធរណីសព្វថ្ងៃពុំឃើញមានបង្កើតមនុស្ស , សត្វតោ ឬក៏សត្វផ្សេងៗត្រង់ណាសោះ, អេធីត្មុរបានឆ្លើយថា ៖ « ព្រះម៉ែធរណីមានសេចក្តីហត់ឆ្អើយ ដូចតែស្រីម្នាក់ចាស់ជរាពុំអាចមានកូនដូច្នោះដែរ ។ ដំណាក់ដោយ ដែលគេទើបបានដឹងដំណាំជាដំបូង តែងតែផ្តល់ភោគផលបានច្រើនជាងនៅពេលបន្ទាប់មកទៀត ។ នៅទីបំផុតកាលណាគេដកព្រៃឈើនៅត្រង់ម្តុំណាចោលចេញ, នៅត្រង់កន្លែងក្រហូងដីនោះនឹងពុំអាចមានចេញព្រៃឈើឲ្យមានទំហំដូចមុនទៀតឡើយ... ពោលគឺចេញតែរុក្ខជាតិរុញក្រញ៉ាំងៗប្រកបដោយបន្លាចាក់ស្រែស ។ ហើយម្យ៉ាងវិញទៀត, គេអាចនិយាយបានថា នៅក្នុងពេលសព្វថ្ងៃនេះ វាមានវត្តមាននៃសត្វទន្សាយ, សត្វកញ្ជ្រោង, សត្វជ្រូកព្រៃហើយនិងសត្វផ្សេងៗទៀតដែលចេញកំណើតពីដីសុទ្ធសាធ ។ ក៏ប៉ុន្តែដោយនៅទីកន្លែងនោះជាកន្លែងដាច់ឆ្ងាយស្រយាលពីកន្លែងមនុស្សរស់នៅ ...យើងក៏មិនបានដឹងពុំហើយក៏មិនអាចជឿថារឿងដូច្នោះវាអាចប្រព្រឹត្តទៅកើត ។ ម្យ៉ាងវិញទៀត ដោយយើងធ្លាប់តែបានឃើញសត្វកណ្តុរដែលវាក៏តែចេញមកតែពីសត្វកណ្តុរគ្នាវា យើងក៏មិនអាចជឿបានថាមានសត្វកណ្តុរឯទៀតដែលវាកើតចេញមកពីផែនដីនោះដែរ ។

ពួកទស្សនវិទូរជាច្រើនមានការបែកខ្ញែកគំនិតគ្នាក្នុងរឿងក្បួនតម្រា ដែលអនុញ្ញាតឲ្យយើងដឹងស្នាដៃពីការពិត ។ អេធីត្មុរបានបញ្ជាក់ថាគ្មានការពិតប្រាកដអ្វីនៅក្នុងចំណេះដឹងរបស់មនុស្សក្រៅ តែពីការពិតប្រាកដបានមកពីវិញ្ញាណតែប៉ុណ្ណោះទេ ។ យើងមានចំណេះដឹងដោយសារតែរបាយការណ៍ដែលយើងបានទទួលពីវិញ្ញាណ(ទាំង-៥) របស់យើងតែប៉ុណ្ណោះ, ហើយក៏វាគ្មានក្បួនតម្រាអ្វី



ផ្សេងទៀតដែលធ្វើឲ្យយើងដឹងពីសេចក្តីពិត ហើយនិងសេចក្តីមិនពិតនោះទេ ។

ចំពោះលទ្ធភាពនៃការយល់ឃើញនិងបញ្ហាញាណវិញ, គាត់បានអះអាងថា គោលដៅដំបូងទី មនុស្សយើងគ្មានគំនិតទាល់តែសោះ ។ នៅក្នុងអារម្មណ៍របស់ មនុស្សយើងគឺដូចជាតុទទេស្តាតពេងគ្មានអ្វីទាំងអស់នៅពីលើ ។ គោលដៅដែល អវយវៈបានផ្តល់ឱ្យមានកម្លាំងមាំមួនហើយ ទើបបានចំណេះដឹងបានចូលមកដោយ សារតែរបាយការណ៍របស់វិញ្ញាណ ។ មនុស្សយើងអាចមានគំនិតគិតទៅដល់ របស់ដែលមិននៅដឹងមុខ ។ ម៉្លោះហើយខ្លួនគេអាចភ័ន្តប្រឡំ ដោយយល់ថារបស់ ដែលជាអវត្តមាននោះថានៅដឹងមុខ... ឬក៏របស់ដែលមិនធ្លាប់ដែលមានទាល់តែ សោះទៀតផងថាជាវត្តមាន ។ ផ្ទុយទៅវិញរបស់ដែលគេទទួលដឹងតាមវិញ្ញាណ... គឺជារបស់ណាដែលមានវត្តមានពិតប្រាកដមែន, យើងមិនអាចភ័ន្តប្រឡំទេ ( ដូចជារបស់គេមើលឃើញ ឬក៏ដើរចុះទន្លេ ) ។ ក្នុងប្រការនេះ ...មានតែ មនុស្សអ្នកតបិលាប៉ុណ្ណោះ ដែលមិនទាមទាររបាយការណ៍នៃវិញ្ញាណ ដើម្បី ឈោងទៅដល់កំពស់បញ្ហាញាណឬឈោងជើងចូលទៅក្នុងការត្រិះរិះពិចារណា ។

វាមានរបៀបបែបបទច្រើនយ៉ាង ដែលពួកមនុស្សនិទូរអាចពន្យល់អធិប្បាយ អំពីគំហើញ ឬការមើលឃើញ ។ អេពិត្តវាបានយល់ថាពីគ្រប់អង្គកាយនានាទាំង អស់ដែលមានចំនួនរាប់អស់រង្វេយៗនៅក្នុងចំក្រវាលនេះ វាតែងមានខ្លាចចេញនូវ កំទេចលំហដូចៗគ្នានិងអង្គកាយទាំងនោះដែរ ។ កំទេចលំហតូចៗទាំងនេះបិតនៅ ពាសពេញអាកាសដែលយើងកំពុងដកជំងឺម, ហើយដោយសារមធ្យេបាយនេះឯង ទើបវិញ្ញាណរបស់យើង អាចទទួលរបាយការណ៍ពីវត្ថុនៅខាងក្រៅរូបយើង ។

គាត់បានសន្មត់ថាក្លិននេះមួយ, សម្លេងនេះមួយ, កំដៅនេះមួយ, ពន្លឺនេះមួយ ព្រមទាំងគុណភាពដទៃទៀតដែលអាចញ៉ាំងវិញ្ញាណឲ្យទទួលយកភ័ន្តិពលស្ងៀមរ- មាស់, ពុំមែនមានលក្ខណៈត្រឹមតែជាអព្វតហេតុ ដែលមាននៅក្នុងព្រលឹងវិញ្ញាណ តែប៉ុណ្ណោះទេ ។ ពោលពុំមែនមានបិតនៅតែក្នុងការស្រមៃរបស់យើងនោះទេ...។ វាមានសភាពពិតប្រាកដជាក់ស្តែងរបស់វានៅខាងក្រៅខ្លួនយើងពិតមែន, ទៅតាម លក្ខណៈបែបបទដែលវិញ្ញាណយើងបានទទួល, ហើយវាមានលក្ខណៈអព្វត- ហេតុមួយចំនួនយោងទៅតាមបែបបទផ្សេងៗដែលជាក្លិនពិតមែន, ជាសម្លេងពិត មែន, ជាកំដៅពិតមែន, ជាពន្លឺពិតមែន, មិនថាបាច់តែចំពោះមនុស្សនោះទេ តែចំពោះសព្វសត្វក៏ដូចគ្នាទាំងអស់ ។ ជាឧទាហរណ៍លំអងក្នុងច្បងដែលសាត់ ចេញពីផ្កាឆ្កាក់ពាសពេញដីបានផ្សព្វផ្សាយក្លិនពិដោរក្រអូបឈ្នួយឈ្នួប, ដូចតែ មនុស្សបានហិតក្លិននោះពិតមែន, ប្រសិនបើជាគេបានដើរទៅដល់កន្លែងទីផ្កាស្នូន ច្បារទាំងនោះ។ គោលដៅដែលគេវាយរកជាដើម, អាកាសធាតុដែលនៅជុំវិញ

ទីនោះ ត្រូវមានពោរពេញសភាពខ្លាចខ្លាញ់ទ្រហឹង, ដូចតែសួរសុំពួសម្តែងដែលយើង  
 បានឮនោះឯង។ ហើយនៅពេលដែលព្រះអាទិត្យចាប់ផ្តើមរះចេញមក...វាតែង  
 តែមាននៅក្នុងខ្យល់បរិដ្ឋាននូវអ្វីៗ ដែលភ្លឺផ្អែកដូចតែរស្មីដែលយើងបានឃើញ  
 នូវពេលនោះឯង ។ នៅទីបំផុត, ឧបមាថាវាមានរឿងតែមួយសោះក៏ប៉ុន្តែមាន  
 លក្ខណៈប្លែកគ្នាចំពោះសត្វពីរដែលមានលក្ខណៈខុសគ្នា, គឺមកតែពីធាតុផ្នែក  
 របស់សត្វទាំងពីរនោះវាមិនដូចគ្នាទេ ។ ពោល, ឧបមាថាស្លឹកស្កល ( Saule )  
 វាមានជាតិល្វីងចំពោះមនុស្ស, ក៏ប៉ុន្តែវាមានរសជាតិផ្អែមពិសារចំពោះសត្វពពែរ  
 គឺមកពីមនុស្សហើយនិងពពែរពុំមានរចនាសម្ព័ន្ធផ្នែកដូចគ្នាសោះឡើយ ។



ពួកក្រុមបក្សស្តីក, ដែលមានវិធីយុត្តិធម៌ក្នុងការរស់នៅនិងចេះអត់ទ្រាំ តាម-  
 វាសនាកម្ម, ហើយដែលតាមពិតមានមោតនភាពនិងអំនួតដ៏ធំធេង ...ពោល  
 សេចក្តីស្ងៀមស្ងាត់របស់ពួកគេជាសេចក្តីស្ងៀមស្ងាត់ដែលពោរពេញដោយសេចក្តី  
 ក្រវែក្រាធបូស្ស, បែរជាមានសេចក្តីច្រណែននិរន្តរ៍និងការខឹងសម្បារយ៉ាងខ្លាំងចំ-  
 ពោះអេពីគួរ ។ គឺដោយហេតុថាទស្សនវិទូរម្នាក់នេះបានបង្រៀនទ្រឹស្តីខុសប្លែកស្រ-  
 ឡះពីពួកស្តីក ( ក.ក.ន ៖ គឺអេពីគួរបានបង្រៀនមនុស្សឲ្យចេះទទួលយកការស-  
 ប្បាយខ្លះៗពីធម្មជាតិ កុំឲ្យតែការសប្បាយនោះមានបង្កប់ដោយជាតិពុល ...ឲ្យតែសម-  
 រម្យនឹងធាតុកំណើតរបស់ខ្លួន ព្រមទាំងកុំឲ្យខូចប្រយោជន៍ដល់អ្នកដទៃ ...ចំណែក  
 ពួកស្តីកវិញគឺបង្រៀនមនុស្សឲ្យទទួលបៀមយកតែសេចក្តីទុក្ខតែម្យ៉ាង, ឲ្យចេះអត់  
 ទ្រាំនឹងកម្មវាសនា ...ក៏ប៉ុន្តែមិនឲ្យត្រេកត្រអាលក្នុងការសប្បាយទាល់តែសោះ  
 ...ទោះជាការសប្បាយនោះគ្រាន់តែជាការបាត់បង់នូវសេចក្តីទុក្ខបណ្តោះអាសន្នក៏  
 ដោយ...) ។ ក៏ប៉ុន្តែមានក្រុមមិត្តភក្តិ និងក្រុមសាវ័កជាច្រើន ដែលបានចោមរោម  
 ស្រឡាញ់គាត់ភ្នកទឹកភ្នកដី ។ ម៉្លោះហើយ, ពួកស្តីកក៏បានប្រើមធ្យេហ្វាយគ្រប់យ៉ាង  
 ដើម្បីបន្តះបង្ហាបទស្សនៈរបស់អេពីគួរ ។ មានពួកស្តីកខ្លះបានជួយការមូលបង្ហាច់  
 ទៅលើអេពីគួរនៅក្នុងសៀវភៅ ដែលពួកខ្លួនបានបោះពុម្ពផ្សាយ ។ ដូច្នោះហើយបាន  
 ជានៅក្នុងសម័យក្រោយមកមនុស្ស ច្រើនគ្នាណាស់បានស្គាល់អេពីគួរ តែតាមរយៈ  
 សៀវភៅរបស់ពួកស្តីកតែប៉ុណ្ណោះ... ពួកគេក៏នឹកស្មានថាបុព្វបុរសម្នាក់នេះ ដែល  
 តែងរស់នៅក្នុងគតិធម៌ដោយចេះតមចំពោះការសប្បាយនិងសភាពឆ្ងាញ់គ្រប់បែប  
 យ៉ាង, ថាជាមនុស្សដែលបានធ្លាក់ទៅក្នុងអបាយមុខដ៏គួរស្តប់ខ្ពើម ។

សាំង-ក្រេត្យារ ( សម្តេចសង្ឃកាតូលីកម្នាក់ ) បានពោលអំពីជីវិតបរិសុទ្ធនៃ  
 ទស្សនវិទូរអេពីគួរ ៖ « អេពីគួរបានពោលថា សេចក្តីសុខសប្បាយជាគោលបំ-

ណាងរបស់មនុស្សគ្រប់ៗគ្នា... ក៏ប៉ុន្តែកុំឲ្យគេនឹកស្មានថាជាសេចក្តីសុខសប្បាយ  
ក្នុងតម្រេកតណ្ហា ( ក.ក.ន.៖ ពោលកុំឲ្យគេនឹកស្មានថាមានតែប៉ុណ្ណឹង ) ។ បុគ្គល  
ម្នាក់នេះបានរស់នៅ ដោយទៀងត្រង់និងត្រឹមត្រូវជាទីបំផុត ...ដោយអនុវត្តទ្រឹស្តី  
សីលធម៌របស់គាត់ឲ្យបានត្រូវស្របជាមួយនឹងជីវិតផ្ទាល់ខ្លួន » ។

អេពីក្លរមិនដែលចង់រើរវល់ ជាមួយនឹងរដ្ឋាភិបាលនៃសាធារណរដ្ឋទេ ។  
គាត់តែងស្រឡាញ់ជីវិតស្ងៀមស្ងាត់ និងសេចក្តីក្សេមក្សាន្តរបស់គាត់នៅឆ្ងាយពី  
សមាសភាពដឹកនាំ ។ រូបបដិមាករដែលពួកទីក្រុងអាត្រែនបានស្ថាបនាជូនគាត់គឺជា  
សក្ខីភាពនៃកិត្តិយស និងសេចក្តីគោរពដ៏ធំធេង ដែលអ្នកស្រុកមានចំពោះរូបគាត់ ។  
អ្នកដែលបានស្រឡាញ់អេពីក្លរ មិនដែលបានបោះបង់ចោលគាត់ទេ, ក្រៅតែពីជន  
ម្នាក់ឈ្មោះមេត្រូដ្យុស ដែលបានរត់ចោលគាត់ដើម្បីទៅរៀនសូត្រនៅក្នុងបណ្ឌិត  
សភារបស់កាណេយ្យាដ ។ ក៏ប៉ុន្តែជនក្រោយនេះបានចាកចេញទៅតែ៦ខែប៉ុណ្ណោះ  
ក៏បានរត់ត្រឡប់មករកអេពីក្លរវិញ ម្តងនេះគឺនៅរហូតទល់ថ្ងៃស្លាប់ដែលកើតមាន  
ឡើងមុនមរណភាពរបស់អេពីក្លរបន្តិចបន្តួចប៉ុណ្ណោះ ។ សាលារបស់គាត់ទៀត  
សោតបានរក្សាសេចក្តីរុងរឿងជារហូតមក... ទោះជានៅពេលដែលសាលាដទៃ  
ទៀតបានធ្លាក់ចូលទៅក្នុងអនាមិកភាពក៏ដោយ ។

នៅក្នុងអាយុ៧២ឆ្នាំ គាត់ក៏បានធ្លាក់ខ្លួនឈឺនៅទីក្រុងអាត្រែន ៖ ក៏ប៉ុន្តែគាត់  
មិនបានបញ្ឈប់កិច្ចការបង្រៀនរបស់គាត់ទេ ។ រោគរបស់គាត់គឺជារោគទាស់  
ដោមដែលបណ្តាលឲ្យគាត់មានសេចក្តីឈឺចាប់វេទនាដ៏ធំធេងប្រមាណ ។ គាត់បាន  
អត់ទ្រាំនឹងជម្ងឺនេះដោយសេចក្តីស្ងៀមស្ងាត់ជាទីបំផុត ។ នៅពេលដែលគាត់ដឹង  
ថាភាគចុងចប់នៃជីវិតគាត់បានធ្វើដំណើរជិតមកដល់ហើយ, គាត់ក៏បានដោះលែង  
ខ្ញុំបម្រើរបស់គាត់មួយចំនួន, ចែកចាយទ្រព្យសម្បត្តិរបស់គាត់, បញ្ជាឲ្យគេធ្វើ  
ពីធីរពួកថ្ងៃកំណើតរបស់គាត់ និងថ្ងៃកំណើតនៃឪពុកម្តាយរបស់គាត់នៅថ្ងៃទី-១០  
នៃខែកាមេឡេអុង ( Gaméléon ) ។ គាត់បានប្រគល់ស្នូនច្បារព្រមទាំងសៀវភៅ  
របស់គាត់ទាំងអស់ទៅឈ្មោះ ហ៊ែរម៉ាគុស ដីមេតិឡាំង ដែលត្រូវបន្តដំណែងពី គាត់,  
ក្នុងលក្ខណ៍ដែលថាបុគ្គលម្ចាស់ការបច្ចុប្បន្ន ត្រូវតែប្រគល់ទ្រព្យសម្បត្តិ  
ទាំងនេះបន្តទៅទៀតទៅអ្នកមាននាទីកាន់កាប់ទីកន្លែងនេះនៅក្នុងអនាគតកាល ។  
គាត់ក៏បានសរសេរលិខិតមួយទៅអ៊ីដូម៉េណេមាសេចក្តីដូច្នោះថា ៖

« នៅទីបំផុត, ដោយសារតែគុណបុណ្យព្រះជាម្ចាស់, ខ្ញុំក៏បានរស់នៅដោយ  
សេចក្តីសុខសប្បាយរហូតដល់ថ្ងៃចុងចប់នៃជីវិតរបស់ខ្ញុំ ។ នៅក្នុងពេលនេះ  
ខ្ញុំ មានសេចក្តីទុក្ខកង្វល់យ៉ាងខ្លាំង ដោយសារតែរោគរបស់ខ្ញុំវាស៊ីរុងរឿងពោះ  
រៀនហើយ និងក្រពះដោម ដែលបណ្តាលឲ្យមានការឈឺផ្សារដែលគេមិនអាចនឹក

ស្មានបាន ។ ទោះជាយ៉ាងនេះក្តី, នៅកណ្តាលសេចក្តីឈឺចាប់វេទនារបស់ខ្ញុំ ខ្ញុំមានតែសេចក្តីត្រេកអរសប្បាយក្នុងបញ្ញាញាណ, ដោយនឹករឭកឃើញទៅដល់ ការវែកញែកអធិប្បាយ និងគុណវិធីរបស់ខ្ញុំ ដែលធ្វើឲ្យបានចម្រុះចម្រើនដល់ ទស្សនវិជ្ជា ។ ខ្ញុំសូមឲ្យលោកជួយ, នៅក្នុងនាមនៃសេចក្តីស្រឡាញ់ដែលលោក តែងតែមានចំពោះខ្ញុំ, មើលថែរក្សាដល់កូនចៅរបស់មេត្រីដូនសផង > ។

រយៈពេល១៨ថ្ងៃ ក្រោយមកបន្ទាប់ពីពេករបស់គាត់បានចាប់ផ្តើមឡើង, អេពីគ្លូរ ក៏បានចូលទៅជ្រមុជនៅក្នុងធុងទឹកក្តៅ ដែលគាត់បានឲ្យគេរៀបចំជាពិសេស ។ នៅ ពេលដែលគាត់ចូលដល់ក្នុងទឹកកាលណា, គាត់ក៏បានសុំស្រាប្រហមសុទ្ធមួយកែវ ។ គាត់បានផ្តុំផ្កាដល់កូនចៅគាត់នៅទីនោះឲ្យនឹករឭក ឃើញដល់គាត់ហើយនិងសុភា- សិតរបស់គាត់ជាដិច្ច, គាត់ក៏លើកស្រាអកឡើង រួចក៏ដាច់ខ្យល់មួយរំពេច ។ សេចក្តី ស្លាប់នេះបានមកដល់នៅក្នុងឆ្នាំទី១នៃអូ-ឡាំព្យាដ១២៧ ។ ពួកអ្នកស្រុកអាត្រៃនបាន សំដែងនូវសេចក្តីសោកស្តាយស្រណោះយ៉ាងខ្លាំងពន់ប្រមាណចំពោះរូបគាត់ ។<sup>១៦</sup>

